



గుళ్ళి గుండెల్లో...

పేదలను ఉద్ధరించేస్తామని ఏలినవారు వాగ్దానాలు చేయడం, ఆ వాగ్దానాల గురించి ప్రభుత్వ సమాచార సాధనాలు బోలెడు ప్రచారం చేయడం, దాన్ని నమ్మినవారి బతుకులు తెల్లారడం ఈ దేశంలో రీతీరివాజు

అది ఒక చెట్టు. ఎగిరే గువ్వకూ నడిచే అవ్వకు తల్లి ఒడిలాంటి చెట్టు. ఆ చెట్టు ఉండేది ఒక బాట వక్కన. ఎప్పుడూ రాక పోకలతో రద్దీగా ఉండే ఆ బాట ఉండేది ఒక పట్టణంలో. ఆ పట్టణం ఉండేది ఆంధ్ర రాష్ట్రంలో. ఆ రాష్ట్రం ఉండేది ధర్మం నాలుగు పాదాల మీద నడిచిన భారతదేశంలో. ఆ చెట్టు కింద కూర్చొని చెప్పులు కుట్టుకొంటున్న ముత్యాలు గుండె ముత్యాల వందిర అయింది ఆ పాట వింటూంటే!

పాట మైమరపులో ముత్యాలు చేతిలో 'ఆరె' ఆగింది. ఉన్నట్టుండి ఏదో అడ్డుపడ్డే ఆగిన తెల్ల చీమల బారులా కుడుతున్న కుట్టు ఆగింది. అంతవరకు ఎడమచేతి వేళ్ళలో కలగలసి ఆడుకొంటూ ఉండిన తెల్లని నూలు దారం అలుపు తీర్చుకొంటూ ఉంది. అతడి అరికాలి కింద చెప్పు మాత్రం కలిగినవాడి కాళ్ళను అలంకరించాలని ఆత్రత పడుతున్నట్టుంది.

ముత్యాలు చూపు తన ముందు గువ్వలా ఒంగి కూర్చున్న బుల్లి రేడియో మీద నిలిచింది. రేడియోలో పాట శ్రావ్యంగా వినిపిస్తూ ఉంది.

గాలివానలకే తలలోగేసే
ఉన్నవాళ్ళకే చేతులోగేసే
బడికీ ఒడికీ ఒదగనీ కూనల
చలికొదిలేసే కుమిలేవాడా!
తన బతుకును చూసి ఎవరో ఆ పాట తన కోసరమే పాడుతున్నట్లు అనిపిస్తే ముత్యాలు భారంగా ఒక్క నిట్టూర్పు విడిచాడు.
చీమకున్న దొక పుట్టరా
చిన్న గువ్వకున్న దొక్క గూడురా
లోడుండీ గూడే లేని - నీ
గోడు తీరే మార్గము రా!

"నిజమే గదా? పొగులంతా యాడేడ తిరిగి తిందో ఏం పాడో చీమ. రేత్రయ్యేకుందికి పుట్ట చేరుకుంటుంది. గువ్వ గూడా అంతే కదా? రెక్కలల్లార్చుకుంటూ కడుపాత్రం ఎట్టెట్ట ఎగిరినా, యాడేడ తిరిగినా పొద్దట్టా కుంతేకుందికి గూడు చేరుకుంటింది. కానీ, నా బతుకట్టా కాకపాయనే? పుట్టింది, పెరిగింది, బతికింది, బతకతా ఉండేది అంతా ఈ రోడ్ల మీందనే గదా? ఏమీ జల్మలో పాడు జల్మాయి. సీగూ సెరము రొండూ లేని జల్మాయి. కడన ఆడదానో అచ్చటా ముచ్చటా తీర్చుకోవాలంటే గూడా ఈ రోడ్లే గెలి. చీచీ! ఈ కనాగవ్వమైన బతుకులకంటే నోరేని జీవాలే మేలు!"

ముత్యాలు ఆలోచనలతో అవసరం లేకుండా రేడియోలో పాటకు పల్లవి పల్లవిస్తూ ఉంది. ఆ పాట తనకు తెలియని గమ్యాన్ని తెలుపుతూ ఏదో హితబోధ చేసినట్టుంటే ముత్యాలు చూపును రేడియో పై నిలిపాడు. పాఠం చెప్పన్న అయ్యవారి ముందు విద్యార్థిలా పాటను చాలా శ్రద్ధగా వింటున్నాడు - కదిలీ మెదలకుండా, ఆ చెట్టులో తానూ ఒక భాగమైనట్టుగా.

"ఏంది మావా? చేసే పని చెట్టుమిందికెక్కించేసి శానా సైద్దగా ఇంటా ఉండావే? ఏం కత? రేపు

ఎప్పుడన్నా రేడియోలో పాటేమన్నా పాడ బోతావా?" ఎక్కడెక్కడో తిరిగి తిరిగి నందెడు టైరు ముక్కల్ని ఏరి తెచ్చి వక్కన కుప్పబోస్తూ అతడి పెండ్లాం ముత్తమ్మ అడిగింది కొంటెగా చూస్తూ.
"ఆరె పాడ్డా, పాడ్డా! నువ్వు తీరుబాటుగా కూసోని..."

"ఎప్పుడు మామా అంత బాగో?"
"ఈ జల్మంలో కాదులేయే పిచ్చిమొకమా! నువ్వు ముందుగా ఆ పాట ఇనే."
ముందుచూపు కలిగి నువ్వు మురికి గుంటలే వూడ్చుకుంటే ముచ్చటైన ముత్యాలవందిరై ఒక చక్కని గుడిసె నీదవుతుంది. చరణం పూర్తయింది. చరణం పూర్తి అవడంలో మళ్ళీ పాటకు పల్లవి వినిపిస్తూ ఉంది.

"నిజమే గదంటే. చెప్పు, నువ్వే చెప్పు. చీమకు ఉండాదొక పుట్ట చిన్న గువ్వకు ఉండాది ఒక గూడు. కడన ఎలకక్కూడా ఒక బొక్క ఉండాది గదే? మనకు ఏముండాది?"
"దేముడిచ్చిన చెట్టునీడ!"
"రేపు దొరలోచ్చి లెయేరా కొడకా అంటే?"
"ఇంకొక చెట్టు ఎదురుచూస్తూ ఉంటిందిలే మామా!"

"ఈ చెట్టు కాకపోతే ఆ చెట్టు. ఆ చెట్టు కాకపోతే ఇంకొక చెట్టు. ఇట్లా ఎల్లకాలం చెట్లకిందనే ఎందుకు బతకతారు? యాడైనా అంత మిట్టా గట్టు చదరం చేసుకోని ఒక గుడిసె యేసుకోమంటా ఉండారే!"
"ఎప్పుడు మామా?"
"ఇయ్యరవదాకా రేడియోలో పాడిన పాట! చెవల్లో చెట్లమన్నా మొల్లినాయా నీకు?"
"రేడియోలో పాడిన పాటనా? ఇంక అయినట్టే కావరం..."

"అంటే? రేడియోలో పాటంటే అంత అలుసైపోయిందన్నమాట?"
"రామ రామ! రేడియోలో మాటన్నా, పాటన్నా ఎగతాళి చేస్తే నా తల ఎయ్యి ముక్కలై పోదా? అయినా మామా నాకు తెలియకుండా అడగతా ఉండా,



ముత్యాలు చేతిలో 'ఆరె' కనక్ కనక్మని చెప్పలో దిగబడ్డా ఉంది. తన బతుకును చెట్టు కిందికి నెట్టినవాడి గుండెల్లోకి కూడా ఇలానే దిగబడ్డానన్నట్టుగా!

ఈ రేడియోలో చెప్పేదంతా జరగతా ఉండా దంటావా?

"ఎందుకు జరగదే ఎరిమొకమా! జరగక్కండా పొయ్యేటట్టుగా ఉంటే ఎందుకు చెప్తారే?"
"మామా! వాళ్ళేందో మనకు వొరగబెట్టేసేటట్టు చెప్తానే ఉంటారు. మనం ఇంటానే ఉంటాం. ఇంటా ఊరికే ఉంటామా? కలలు కంటానే ఉంటాం. కలలు ఎప్పుడైనా, యాడైనా నిజమవతాయా పాడా! అందుకే వాళ్ళు అట్లానే ఉంటారు, మనం ఇట్లానే ఉంటాం."

"అయితే, ఇప్పుడేం చెయ్యాలంటావ్?"
"ఏమీ చెయ్యాలిని పనిలేదు. పొగులు మాటలు పనికి చేటు, రేత్రీ మాటలు నిద్దర చేటని తెల్పుకోని మన పని మనం చేసుకోవాల."

"ముత్తమ్మను చూస్తూ ముత్యాలు ముసిముసిగా నవ్వాడు.
"ఎందుకు మామా నవ్వుతా ఉండావే?"
"నువ్వు నీతి బోదకాలు చేస్తూ ఉంటే..."

"ఆ పని చేసేది నేనుగూడు మామా! అప్పుడప్పుడు మన తావుకొచ్చి చినిగిపోయేన చెప్పులు కుట్టించుకుంటాడే పొడుగు పొడుగు నామాల అయ్యారు, ఆయన కతలు చెప్పి కాసులియ్యకుండా పొయ్యేది. ఆయన ముందర నువ్వన్నా కూసో, లేకపోతే నీ ముందర ఆయన్నన్నా కూసోపెట్టుకో."

ముత్యాలు నోరు మూత పడింది. బుల్లి రేడియో మీద నుంచి చూపు పనిమీదికి మళ్ళింది. అలవాటుపడిన చేతులు, వాటి పని అవి చేసుకొంటున్నాయి. అయినా, ముత్యాలు మనసు మాత్రం మనసులో లేదు.

"పరుల పంచలే తరిమికొట్టే పరిగెత్తిపొయ్యే పిరికోడా!"
మాటిమాటికి ఎవరో ఎత్తిపొడుస్తున్నట్టుగా ఈ మాటలు చెప్పల్ని తూట్లు పొడుస్తున్నాయి. ముత్యాలు ఆలోచనతో పోటీ పడ్డా పని జోరుగా సాగుతూ ఉంది.

అప్పుడే పొద్దు వాటారింది. చీకటి వడకముందు గానే అంత ఉడకేసుకోవాలన్న ప్రయత్నంలో పడింది ముత్తమ్మ!
బుల్లి రేడియోలో పాటలు వినిపిస్తూనే ఉన్నాయి. అయితే, అవి సినిమాలో యుగళ గీతాలు. ముత్తమ్మ మూడురాళ్ళ పొయ్యిముందు కూర్చొని కట్టెలు ఎగదోస్తూ మైమరచినట్లు ఆ పాటలు వింటూ ఉంది. ఆమె ఎండిన పెదవుల మీద తెలి నవ్వులు మిలమిలలాడుతున్నాయి. కానీ, ముత్యాలు చెప్పలో మాత్రం ఆ పాటే! తనను ఒక పిరికివాణ్ణిగా చిత్రించిన పాటే! తన అనమర్దత మీద దాడి చేసిన పాటే చెప్పలో గింగురుమంటూ ఉంది.

ఎవడో తన సంసారాన్ని పగబట్టి మేడలో నుంచి చెట్టు నీడకు గెంటేసినట్లు తెగ బాధపడి పోతున్నాడు. ఎంత ఆలోచించినా ఎవడా పని చేశాడో అతడి మనసుకు తట్టలేదు. తనకు తానుగా

మాత్రం చెట్టు కిందికి రాలేదు. ఎప్పుడూ రాదు కూడా. అయితే, అలా రావడానికి కారకుడెవడు? ముత్యము గుండెలు కుతకుత ఉడుకుతున్నాయి! కూటికుండలో ఎనరు నలనల కాగుతుంటే ముత్యము చేటలో ఏరిపిస్తూ ఉండిన బియ్యాన్ని ఎనటో వేసింది. కుండమీద మూత పెట్టింది. అయితే, మంట లేకనే కుతకుత ఉడుకుతున్న ముత్యములు గుండెలపై మూత పెట్టలేకపోయింది. ముత్యములు చేతిలో 'అరె' కనక్ కనక్మని చెప్పులో దిగబడ్డూ ఉంది. తన బతుకును చెట్టు కిందికి నెట్టినవాడు కనిపిస్తే వాడి గుండెలోకి కూడా ఇలానే దిగబడ్డానన్నట్లుగా! కాలం గంతులు వేస్తూ ఉంది తనకేమీ

ముత్యమును వింతగా చూశాడు ముత్యములు. "ఏంది మామా ఎప్పుడూ చూడనట్టు నువ్వట్లా కొత్తగా చూస్తా ఉండావే?" "ఈ పొద్దు నువ్వు మరి ఇంతగా అడగతా ఉంటే?" "అదిగాదు మామా! పొద్దుగూకులూ వంచిన తల అట్లా ఎత్తకుండా రెక్కలు ముక్కలు చేసుకుంటావు గదా? అట్లా మాదిర చెమటోడ్డి సంపాదించిన దుడ్లు ఎత్తుకోనిపొయ్ అడ చెల్లించకపోతే నిద్దర పట్టదా మామా?" "ఈ పొద్దుటినుంచీ ఇంక తాగబోయ్యేది లేదే?" "నల్లింగానా మామా!" "నీమిందోట్టే!"

"పొద్దుగూట్లో పడ్డానే అంత చుక్క నోట్లో పడకపోతే ఇలఇలాడిపోయ్యే మణిని ఇంతగా మాట్లాడ్తా ఉండాడే? ఈ పొద్దుటి నుంచి తాగనని నా మింద ఒట్టేసినాడే? అదే నిజమైతే ఇంకేం? ఇంకైనా పిలకాయిలకు కడుపు చూసి అంత కూడు పెట్టచ్చు" అని ఆలోచిస్తూ ముత్యము చెట్టుబోదెకు చేరగిలవడింది. అంతవరకు ఆ చెట్టుకింద బొమ్మరిల్లు కట్టుకొని ఆడుకొంటూ ఉండిన పసిపాప ఉన్నట్లుండి ఆ బొమ్మరిల్లును తుడిపేసింది. ఒక్క లగుపులో వచ్చి ముత్యము మీద వాలవడింది. తల్లి గుండెలో తపన ఆ పసి గుడ్డుకేం తెల్లు? తనకు దొరికిన అవకాశాన్ని హాయిగా అనుభవిస్తూ ఉంది ఆ ఎద మీద.


ఆ అమ్మాయికంటే పెద్దవాళ్ళు ముగ్గురు కొడుకులు. అందరికంటే పెద్దవాడు బస్సాండలో, రైల్వే స్టేషన్లో 'బూట్ పాలిష్, బూట్ పాలిష్' అంటూ కాలు ఒక చోట నిలపకుండా తిరుగుతూ ఉంటాడు. తమ బతుకు కొంతకు కొంత పాలిష్ అవుతుందన్న ఆశతో. రెండోవాడు మూటలు మోస్తున్నాడు తండ్రి మోస్తున్న మోత ఎంతో కొంత తగ్గిస్తామన్న నడుదేశంతో. మూడోవాడు ఒక పెద్ద చెప్పల ఫ్యాక్టరీలో పని నేర్చుకుంటున్నాడు. కులవృత్తికి వారసుడు కావాలన్న పట్టుదలతో! పొద్దు కుంకితే అందరికీ ఆ చెట్టు నీడే శరణ్యం. ముత్యములు ఎక్కడికి పోయాడో? ఎందుకు పోయాడో? ఎప్పుడు తిరిగొస్తాడో ఏమో అని ఆలోచిస్తూ ముత్యము కొడుకుల కోసం ఎదురు చూస్తూ ఉంది.

వరికోసరం ఎదురు చూడకుండా కాలం గడిచిపోతూనే ఉంది. ముత్యము ఎద మీద వాలిన పసికూన అలానే కిందికి జారి తల్లి తొడ మీద తలవచ్చి ఎప్పుడో కన్ను మూసింది. అప్పుడు ముత్యము కొడుకులు ఒక్కొక్కరుగా చెట్టు కిందికి చేరారు. ఆపూట తమ సంపాదన అమ్మ చేతుల్లో పెట్టారు. అప్యాయంగా ఆమె పెట్టింది తిన్నారు. ఆ తరువాత ముగ్గురూ మూడు దోవలయ్యారు, ఈ విశాల ప్రపంచంలో నడుం వాల్చడానికి

పట్టనట్లుగా. ఆ బాటమీద కార్లు, మోటార్లు పరుగులు తీస్తున్నాయి. లారీలు వాటితో పోటీ పడుతున్నాయి. లాగలేక లాగుతుంటే లాగుడు బండ్లు, తొక్కలేక తొక్కతుంటే రిక్తాలు కడులుతున్నాయి. అన్నీ కలసి ముత్యము మొగాన దోసెడు దుమ్ము కొట్టాయి. చెట్టుకింద కూర్చొని చెప్పలు కుట్టుకునే వెధవ ఇలా ఆలోచించకూడదన్నట్లుగా! ముత్యము కూడు వండిన పొయ్యి మీదనే అంత కూర గూడా వండింది. కాళ్ళూ చేతులు కడుక్కొనింది. కూటి కుండను, కూటి చట్టిని చెట్టుబోదె చాటుకు చేర్చింది. ముత్యము కూడా పనిముట్లను తోలు నంచితో భద్రపరిచాడు. రేడియోను ఆవుచేశాడు. రెండింటిని చెట్టుబోదె వక్కకు చేర్చాడు. అప్పుడు ఒళ్ళు విరుచుకొంటూ ముత్యమును ముద్దుగా చూశాడు. ముత్యము కూడా మునిమునిగా నవ్వుతూ- "మామా! నువ్వేమీ అనుకోనంటే ఒకమాట అడగనా" అనింది.

సేద్యగాడికి కూడా ఒక మగబిడ్డనా అన్నట్లు చెట్టు కింద ముత్యములో ఇంత చైతన్యం వస్తే నహించలేనట్లుగా కర్మసాక్షి కనుమరుగయ్యాడు! పొద్దుగూట్లో కాదు, ముత్యము కండ్లలో పడింది. ఆ కండ్లు మిలమిలా మెరిసిపోతున్నాయి. తాళిగట్టిన నాటినుంచి మాట తప్పని తన మగవాడి మాటతో ఒళ్ళు పులకరించింది. మామను ముద్దులతో ముంచెత్తాలని గుండె ఎగిరెగిరి పడింది. అయితే, ఉండేది చెట్టు నీడలో అనుకునేకుందికి అడుగు ముందుకు పడలేదు. అయినా, ముత్యము మునిమునిగా నవ్వుకొనింది రేడియోలో విన్న పాట మనసులో మెదిలి! అవును గదా! అందాలమేడ కాకపోయినా ఇప్పుడు అడ్డంగా ఒక గుడిసే ఉండి ఉంటే? ముత్యము పెదవుల మీద పువ్వులు పూస్తున్నాయి! "ఏందే ఎ్రిమొకమా? నీకు నువ్వే అట్లా నవ్వుకుంటా ఉండావు. నవ్వు నవ్వు! నవ్విన నావచేను పండిన నాటికి గదా నా మొగతనం తెల్పేది" అంటూ ముత్యము ముందుకు నడిచాడు.

జానెడు స్థలం దొరకకపోదులే అన్న ధైర్యంతో. అంతవరకు పలచబడిన రోడ్డు మీద ఉన్నట్లుండి మనుషులు గుంపులు గుంపులుగా నడుస్తూ ఉంటే, "మొదటి అట కూడా ఇడ్డి పెట్టేసినారే? ఈ మొగోడు ఇంకా రాలేదే? యాడికి పోయేనాడబ్బా" అని ముత్యము వేదన పడ్తూ ఉంటే అప్పుడు ముత్యములు కాళ్ళిడ్చుకొంటూ చెట్టు కిందికి చేరారు. "ఇయ్యరవదాకా యాడికి పొయ్యంటివి మామా? సిల్వారేమన్నా..." "ఆ! మన బతుకులకు అదొగిటే తక్కువ" అంటూ నిట్టూరుస్తూ కూలబడ్డాడు ముత్యములు. "నిద్దర వడక లేచింది మొదలుకొని చూస్తూ ఉండా. నీ కత ఏందో నాకు అంతు చిక్కలా. నీ తలపాడు నీది కానీ... నువ్వు ముందంత ముద్ద తిను." ముద్దుముద్దుగా పలికింది ముత్యము. ఆ మాటతో మారు పలకకుండా ముత్యములు పైకి లేచాడు. కాళ్ళూ చేతులు కడుక్కొని కూర్చున్నాడు. ముత్యము మూకుడు ముందు పెట్టింది. అన్నం



వడించింది. తప్పదు బుట్టలో తలదూర్చిన గొడ్డలా తలెత్తకుండా తింటున్నాడు ముత్యాలు.

ముత్తమ్మకు ఏం మాట్లాడాలో పాలుపోలేదు. మాట్లాడకుండా ఉండడానికి వల్లకాలేదు. అందుకే-

“పొద్దుగూట్లో పడేటప్పుడు ఎలబారిపోతివి. ఇయ్యరవదాకా...”

“ఈ పొద్దుటితో ఈ చెట్టుకు, మనకు రుణం తీరి పొయ్యిందే!”

“నువ్వు మాట్లాడే మాట ఏమన్నా బాగుండా దంటావా మామా?”

“బాగాలేదు కాబట్టే గద ఈ పని చేస్తూ ఉండేది.”

“నువ్వు చెప్పేది బలే బాగుండాదే కత. ఇన్నాళ్ళు బాగుణ్ణి ఇప్పుడెట్లా బాగలేకుండా పోతుంది?”

“నన్నేమన్నా అంత తిననిస్తావా? లేకపోతే ఈ దెప్పళ్ళే తినమంటావా?”

అమాటతో ముత్తమ్మ మూతి ముడుచుకొని కూర్చోనింది. ముత్యాలు వంచిన తలెత్తకుండా నాలుగు మెతుకులు నోట్లో వేసుకొన్నాడు. చేతులు కడుక్కొన్నాడు. మూతి తుడుచుకొంటూ వెళ్ళి చినిగిన సంచీపట్ట మీద చిన్నారి కూతురి పక్కన కూర్చున్నాడు. భవిష్యత్తు ఆశాజనకంగా కనిపిస్తూ ఉంటే వెల్లకిల పడుకొని ఆలోచిస్తూ పైకి చూస్తున్నాడు. చూస్తూంటే ఇన్నాళ్ళుగా తమకు నీడనిచ్చిన చెట్టు కనిపిస్తూ ఉంది. మనసు బాధగా మూలిగింది. ఆ చెట్టు కొమ్మ నందులో నుంచి చూస్తుంటే ఆకాశం విశాలంగా కనిపిస్తూ ఉంది. ఆకాశంలో చుక్కలు తన ఆశలకు అద్దం పట్టినట్లుగా మినుక్ మినుక్ మంటున్నాయి.

తృప్తిగా గుండెల నిండుకు గాలిపీల్చుకొన్నాడు ముత్యాలు. ముత్తమ్మ అంత ఎంగిలివడింది. కుండా చట్టి కడిగి చెట్టు బోదె మాటులో ఒకదానిపై ఒకటి బోర్లించి పెట్టింది. ఆ తరువాత వచ్చి మగని పక్కన కూర్చోనింది. “మామా! నా కడుపులో ఏదో చెయ్యేసి దేవినట్లుండాదే!”

“ఎందుకే?”

“రొండోవాడు కడుపులో పణ్ణెప్పుడు గద మామా మనమీ చెట్టు కిందికొచ్చింది. లచ్చణంగా నలుగురు పిలకాయలైనారు. చన్నీళ్ళకు ఏన్నీళ్ళుగా వాళ్ళూ అంతో ఇంతో సంపాయిస్తూ ఉండారు. కలి సొచ్చిన చోటు గదా? కాలు ఎలపెరుక్కోని పోవాలంటే నాకేమో అదోకమాదిరిగా ఉండాలి మామా!”

“ఒసే పిచ్చిదానా? ఇయ్యరవదాకా ఊరంతా తిరిగింది ఎందుకని?”

“నాకెట్లా తెలిసింది మామా?”

“ఇంతకంటే మంచి చోటే ఎతికి పట్టానే?”

“యాడ మామా?”

“బస్సాండో పక్కపక్కన్నే. ఇదే మాదిరి చెట్టు చెట్టుకు ఎదురుగుండా సిల్కాకొటాయి. ఈ పక్కా ఆ పక్కా సోలుపుగా ఓటళ్ళు. ఇరవై నాలుగు గెంటలూ ఇసికేస్తే రాలని జనం...”

“ఈడమాత్రం మనకేం తక్కువయింది మామా?”

“తక్కువనిగాదే తిక్కమొకమా? చెట్టు పక్కనే బీడు. మోకాటిలోతు గుంతలూ, మిట్టలు. ఆ గుంతల నిండుకు జలదారి నీళ్ళు. ఆ నీళ్ళలో పండులు పొల్లాడ్తూ ఉండాయి. దాన్ని అట్లా చదరం చేసుకోని ఒక చుట్టుగుడిసె ఏనుకుంటే...”

“ఆశకు కూడా ఒక మితం ఉండాలి. అది అయ్యే వనేనంటావా?”

“ఆదిలోనే అవశకునం కూతలూ... ఈ కుండ గోకుళ్ళూ...”

“వీకనా గోకినా నీ మేలుగోరే కద మామా? ఏ పూటకూపూట జానడు పొట్ట పూడ్చుకుండేదే గగనమై పోతా ఉంటే మోకాటిలోతు గుంతలు పూడ్చేసి నడుమెత్తు గోడలు పెట్టుకుండేదంటే మాట్లా

మామా?”

నిజమే! నీ మాట నేను కాదనలా. అయినా, దినదినానికి ఊరెంత మారిపోతా ఉండాదో చూస్తానే ఉండావు గదా. ఊరు మారిపోతా ఉణ్ణెట్టు మణుసుల బుద్ధులు గూడా మారిపోతా ఉండాయి. యాడ జూసినా పాత మిద్దెల్ని పగలగొట్టి కొత్త మిద్దెలు కట్టుకుంటా ఉండారు. అట్లా మాదిర పగల గొట్టి ఈదులో కుప్పబోసిన రాళ్ళూరప్పల్ని, మట్టిని బండ్లు పెట్టి ఊరవతలకి తోలిస్తూ ఉండారు. బండికి ఇరవై ముప్పై రూపాయలు కూలీ. నీ ముగ్గురు కొడుకులూ మూడు తట్టలు, నువ్వునేనూ చెరోక తట్ట చేతికెత్తికుంటే ఎంతసేపే? కూలికి కూలీ గిట్టుతుంది, గుంతలూ పూడ్చాయి.”

ముత్తమ్మ నోరు కుట్టేసినట్లు మౌనంగా వింటూ ఉంది.

“ఎట్టుండాదే మన ఐడియా?”

“ఇనేదానికేం బెమ్మాండంగా ఉంది.”

“అంటే? చెయ్యాలగద అంటావా? సరే! చూస్తానే ఉండు. దినానికి ఎట్టలేదన్నా పది రూపాయలకు తక్కువగాకుండా తాగతా ఉంటినా? ఇప్పుడు నిలవేసినానా? ఆ లెక్కన నెలకెంత మిగులుతుంది. మున్నూరు రూపాయలు. ఒకపూట తిని ఒక పూట తినకుండా ఓపికపట్టే నాలుగు కూసాలు, పది వాసాలు,



మూకుట్లో అన్నం వడించింది ముత్తమ్మ. తప్పదు బుట్టలో తల దూర్చిన గొడ్డలా తలెత్తకుండా తింటున్నాడు ముత్యాలు. “ఈ పొద్దుటితో ఈ చెట్టుకు మనకు రుణం తీరి పొయ్యిందే!”

అంత చోదకసువు- గుడిసె లెయ్మంటే పైకి లెయ్దా?”

“ఎందుకు లెయ్దు మామా? బెమ్మాండంగా లేస్తుంది. అయితే, చెప్పినట్టు చెయ్యాలగదా?”

ఆ మాటతో ముత్యాలుకు ఎక్కడ లేని రోషం పుట్టుకొచ్చింది.

“పెనుమూరు ముత్యాలమ్మ సొచ్చిగా, చంద్రగిరి మూలసానమ్మ సొచ్చిగా, ఆ కొండమిందుండే ఏడు కొండలోడి సొచ్చిగా, నీ సొచ్చిగా నెల తిరిగే లోపల గుడిసె కడగాలు లెయ్యకపోతే...”

ఒక పుల్లతో నేల మీద పిచ్చిగీతలు గీస్తూ మామ చెప్పే మాటలు ఆలకిస్తూ ఉన్న ముత్తమ్మ చివుక్కన తల పైకెత్తింది. ఆ నోటి నుండి మాట ఎంత దురుసుగా వస్తుందో తనకు తెలుసు. అందుకే గబుక్కున అరచేత్తో అతడి నోరు మూసింది.

ముత్యాలు అప్యాయంగా ఆమె నడుముపై చెయ్యి వేశాడు. అలాగే పక్కలోకి లాక్కన్నాడు.

ఆ రోజు తెల్లారింది! ఆ చెట్టుకింద కాదు, బస్సాండో పక్కన చెట్టుకింద!

* * *

తూర్పున పటం ఎగిరింది. తొలి వెలుగురేఖలు ఊరి మీద పరుగులు తీస్తున్నాయి. చీకటి ఒడిలో నిశ్చలంగా తలదాచుకొన్న ఊళ్ళో చలనం ఊపు అందుకొనింది. కడుపాత్రం తాపత్రయంగా మారింది. వీధుల్లో కదలిక, బస్సాండులో కదలిక, చెట్లమీద కలయిక- ఉదయం ఒయ్యారంగా సింగారించుకొని కదలినట్లుంది.

ముత్తమ్మ కోడి కూతతో నిద్ర లేచింది. బుడిగలో

నూనె అంత అరచేతిలో వేసుకొనింది. ఉచ్చి మీద తడుముకొన్నట్లు రుద్దుకొనింది. మూడు ముంతల నీళ్ళు నెత్తిన కుమ్మరించుకొనింది. అక్కడక్కడా చిమటలు కొట్టి పాతదైపోయినా పెండ్లికి కొనుక్కొన్న నారపట్టు చీరనే కట్టుకొనింది. తడి ఆరని తల నుండి నీళ్ళు బొట్టుబొట్టుగా పడుతున్నాయి - ముత్యాలు కండ్లనుంచి రాలుతున్న ఆనందబాష్పాల్లా! ఆదరాబాదరా గుడిసెంటిని అలికింది. ముగ్గులు పెట్టింది. ఆ ముందురోజు సాయంత్రం ముత్యాలు తెచ్చిన వేంకటేశ్వరుడి పటాన్ని నట్టింట పెట్టింది. పూలు పెట్టింది. దీపం వెలిగించింది. అయ్యవారు పెట్టిన లగ్నానికి సరిగ్గా పాలు పొంగించడానికి పొయ్యి రగిలిస్తూ ఉంది - ముత్యాలు హడావిడి పడ్తుంటే!

బస్సాండులో టవర్ క్లాక్ ఆరుగంటలు కొట్టింది. అందుకోసమే ఎదురు చూస్తున్న ముత్యాలు వేంకటేశ్వరుడి పటం ముందు ‘టప్’ మని ‘టెంకాయ’ కొట్టాడు. కర్పూరం వెలిగించి హారతి పడుతుంటే, ముత్తమ్మ బిడ్డలతో కలిసి పడిపడి మొక్కింది.

పొయ్యిమీద పెట్టిన పాలు పొంగి ‘చుయ్’ మన్న శబ్దం వినివించింది.

ఆ గుడిసె గుండెల్లో ఆనందం పొంగి పొరలింది! చుట్టుగుడిసె. ఆ గుడిసె ముందర వందిరి. ఆ పక్కన్నే నాలుగు తడికలు అడ్డంగా ఒక పెరడు - ఇంటిల్లిపాది రెండు నెలలు రాత్రనక పగలనక పడిన కష్టానికి ఫలితం - ప్రపంచాన్నే తొలిసారిగా చూస్తున్న అనుభూతి!

వాళ్ళ ఆనందంలో వాళ్ళుంటే మునిసి పాలిటి సైరన్ చెవులు చిల్లులు పడేటట్లు కూతేసింది. “అయ్యో అప్పుడే ఎనిమిదైపొయ్యిందే గెంట” అని ఆత్రతపడ్తూ ముత్యాలు ముగ్గురు కొడుకులు ఎవరి పనులకు వాళ్ళు బయలుదేరారు. వాళ్ళతో కలిసి ముత్యాలూ...

“ఈ పొద్దు ఒకపూట ఇంట్లోనే ఉండిపోరాదా మామా?”

మొగాన్ని చింకిచేటంత చేసుకొని అడగలేక ఆడిగింది ముత్తమ్మ. ముత్యాలు ముసిముసిగా నవ్వాడు.

“ఎందుకు మామా ఆ నవ్వు?”

“పొగులు మాటలు పనికి చేటు, రేత్రీ మాటలు నిద్రపన్నేటు” అని చెప్పింది నువ్వా నేనా?”

ముత్తమ్మ మూడు వంకర్లు తిప్పింది మూతిని.

“రేత్రీకి ఎట్లా నిద్ర పన్నేటు తప్పదు గదా... మల్లా ఇప్పుడెందుకులే” అంటా కొంటెగా చూస్తూ ముత్యాలు చెట్టు కిందికి చేరుకొన్నాడు. మామ పట్టుదలకు ముత్తమ్మ గుండె తేనెపట్టే అయింది.

ముత్యాలు చెట్టు కింద కూర్చున్నాడు. తోలు సంచి విప్పాడు పనిముట్లు సర్దుతున్నాడు. అనుకోన్నది సాదించిన ఆనందంతో అతని గుండె గూడు విడిచిన గువ్వే అయింది! ఉన్నట్లుండి తల పైకి లేచింది.

చూపు గుడిసె మీద పడింది. రెప్పార్చకుండా గుడిసెను చూస్తూ గుండెల నిండుకు గాలిని పీల్చుకున్నాడు. చిరునవ్వు పెదవుల మీద చిందులేస్తూ ఉంది. ‘ఇట్లానే ఒళ్ళొంచి పని చేసుకుంటే గుడిసె మిద్దెగా మారేదెంతసేపు’ అని అనుకొంటాడు. అంతలోనే చేతిలో పని చెవిపట్టి లాగుతుంది. తలవాలిపోతుంది. ఎడమ చేతివేళ్ళ నందున దారం, కుడిచేతిలో ‘ఆరె’ వంతాలు పడుతుంటే ముత్యాల సోలుపులా కుట్టు ముందుకు సాగిపోతా ఉంటుంది. ఆ దినం ముత్యాలుకు క్షణం ఒక యుగంగా గడుస్తూ ఉంది. ఎప్పుడు పొద్దు గూట్లో పడుతుందా? ఎప్పుడెప్పుడు వెళ్ళి గుడిసెలో పడ్డామా? అన్న ఆత్రత!

తలదాచుకోవడానికి ఒక గుడిసె కట్టుకొన్నా మన్న తృప్తి ఇంకా ఒళ్ళొంచి కష్టపడ్డే గుడిసెను మిద్దెగా మార్చుకోవచ్చు అన్న ఆలోచన. మనసు

పెట్టిన మూకుడు ముంతనే మళ్ళీ మళ్ళీ నర్తి పెడ్తూ ఉంది.

కాలచక్రగమనంలో సూర్యకిరణాలు చురుక్కు చురుక్కుమంటున్న వెళ్!

“ఎవరా లోపల?”

ఆ గద్దెంపుతో అదిరిపడింది ముత్తమ్మ. చేతిలో ముంత జారి కిందపడింది. మూడు వొప్పులయింది. అదేమీ పట్టించుకోకుండా గబగబ గుడిసె బయటికి వచ్చింది. వచ్చింది వచ్చినట్టే కదిలీ మెదలకుండా నిలబడింది, కంటి మీద రెప్ప పడకుండా చూస్తూ!

ఎదురుగా పోలీస్ ఇన్స్పెక్టర్ నలుగురు పోలీసులతో. రోడ్డు మీద పోలీస్ వ్యాన్.

ముత్తమ్మకు అంతా అయోమయంగా ఉంది. ఒకసారి ఇన్స్పెక్టర్ని, ఇంకొకసారి పోలీసుల్ని, మరొకసారి పోలీస్ వ్యాన్ ను మార్చి మార్చి చూస్తుంటే-

“ఏందే అలా చూస్తున్నావ్? ఎక్కడే నీ మొగుడు?” డీజల్ ఇంజన్ కూతలాగా గీ పెట్టింది ఇన్స్పెక్టర్ గొంతు.

ముత్తమ్మ గుండెలు అదిరాయి. ఆ అరుపుతో పూరిగుడిసె కప్పు పైకెగిరి పోతుండేమో అనిపించింది. ఆమె పిచ్చి చూపుల్లో కలవడానికి కన్నీళ్ళు తొందర పడుతున్నాయి!

“ఏమిటా చూపులు? అడిగేది నిన్నేనే?” రెక్కమాని ముందు ఆగిన రైలు కూతలా రెట్టించింది గొంతు.

నాలుక తడి ఆరింది. పెదాలు ఎండి పోతున్నాయి. ఎంత ప్రయత్నించినా మాట పెగలడం లేదు. ఎండిపోతున్న పెదాల్ని తడుపుకోవడానికి తంటాలు పడ్తూ, మాటిమాటికి చెట్టు వైపు చూస్తూ చెట్టుకింద... చెప్పలు కుట్టుకుంటూ... చెప్పలేక చెప్పింది మాటల్ని తుంచీ తుంచీ ముత్తమ్మ!

“పిలువ్ వాణ్ణిలా!”

పిలుపు అవసరం లేకనే ముత్యాలు అక్కడికి పరుగుల మీద వచ్చాడు, గుడిసె ముందు పోలీసు అవతారాలు కంటపడేసరికి.

“ఏరా? ఎవడా నిన్నిక్కడ గుడిసె వేసుకో మనింది?”

“రేడియో వాళ్ళయ్యా.”

ఆ మాటతో విరగబడి నవ్వాడు ఇన్స్పెక్టర్.

అతడు ఎందుకలా నవ్వుతున్నాడో అర్థం కాకుండా ముత్యాలు, ముత్తమ్మ అయోమయంగా ఒకరిమొగం ఒకరు చూసుకొంటున్నారు.

“అకాశవాణి అనుమతించిందనలేదు, అంతవరకు నయమే.”


ఆ వ్యంగ్యాన్ని అర్థం చేసుకొనే స్థితిలో లేదు ముత్యాలు. పోలీసులు మాత్రం ముసిముసిగా నవ్వు కొన్నారు. ఇన్స్పెక్టర్ గారి చమత్కారాన్ని అభినందిస్తున్నట్లుగా.

“గంట టైమిస్తున్నా. కుండా చట్టే చేత పట్టుకొని కుదురుగా బయటికి నడు. లేకుంటే మా వాళ్ళే ఆ పని చేస్తారు.”

పోలీసు దర్పం బునలు కొట్టిందా మాటల్లో.

“అయ్యా! అయ్యా! పండులు పొల్లాడ్డా ఉణ్ణి బురదగుంటలు... రేత్రనక పొగులనక ఒక్క దినమా? రొండు దినాలా? రొండు నెలల పొడగనా నేను, మా ఆడది, ముగ్గురు బిడ్డలు - కడుపు గట్టి, కన్నగసాట్టువడి, ఏసుకున్న గుడిసె...” ముదురు మొగంలో అలిసిన కండ్లలో కన్నీటి బొట్లుగా రాలాయి మాటలు.

“మాతో చెప్పుకొని ఏం ప్రయోజనంరా! వెళ్ళి ఆ రేడియో వాళ్ళతో చెప్పుకో. వినకపోతే నష్ట



పూర్తిగా పని మీద లగ్నమైతే పొద్దు గడిచినట్టే తెలియలేదు.

పొద్దు గూట్లో పడింది.

ముత్యాలు మూటాముల్లై సర్దుకొన్నాడు. పనిముట్లను తోలు నంచిలో భద్రపరచుకొన్నాడు. చేతిలో మూట, చంకలో నంచితో పైకి లేచాడు. ఒక్క క్షణం చూపులు గుడిసె మీద నిలచాయి. శుక్లపక్షం. త్రయోదశి నాటి వెన్నెల. ముత్యాలు గుండెల్లోని ఆనందాన్నే నేల మీద నుంచి నింగికి వెదచల్లినట్లుంది. ఆ వెలుగు వాగులో తన చుట్టూ గుడిసె పూల తెప్పలా తేలుతున్నట్లునిపించింది. తనకు తెలియకనే కాళ్ళు గుడిసె వైపు తేలిపోతున్నాయి. గుడిసె చేరుకొనేటప్పటికి ముత్తమ్మ ముసిముసిగా నవ్వుతూ ఎదురొచ్చింది. ఒక చేత్తో చేతిలో మూటను, ఇంకొక చేత్తో చంకలో నంచినీ అందుకొనింది. ఇద్దరూ గుడిసెలోకి నడిచారు - జంట గువ్వల్లా!

పూట ముత్తమ్మ ముగ్గురు కొడుకులకు మూడువేళలా రెండు కూరల్లో కడుపులు చూసి కూడు పెట్టింది. తలా రెండు రూపాయలు చేతిలో పెట్టి 'సిల్లాకు పోండిరా' అనింది. వాళ్ళు పలుపులు విప్పిన దూడలే అయ్యారు. అప్పటికే ముద్దుల కూతురు ఎప్పుడూ లేని గోరుముద్దుల రుచిని అనుభవించి హాయిగా నిద్రపోతూ ఉంది.

అప్పుడు ముత్తమ్మ, ముత్యాలు ఒకరికి ఎదురుగా ఒకరు కూర్చున్నారు. ఒక మూకుడులోనే కూడు నంజి నంజి తింటూ ఒకరికొకరు తినిపించుకొంటూ

మధ్య మధ్య ముసిముసినవ్వులు నంజుకొంటూ కొత్త దంపతులను మరిపించారు. గుడిసె వాకిలికి తడితే తలుపు అడ్డంగా పెట్టారు. ఆ ముందు రోజు కొని తెచ్చుకొన్న కొత్త చాప పరుచుకొన్నారు. పడుకొన్నారు. ఏ చెట్టు కిందనో అటొకరు ఇటొకరుగా పడుకునేవాళ్ళు ఇన్నాళ్ళకు, ఇనేండ్లకు ఒకరి పక్కన ఒకరుగా, ఒకరి చేతుల్లో ఇంకొకరుగా ఇద్దరిమధ్య గాలి దూరనంతగా గాడంగా!... ఆ రాత్రి ఆ గుడిసెలో ఆనందం అణువణువునా విస్తరించింది. ఆ రోజు కూడా తెల్లారింది!

అయితే, చాలా కాలంగా జబ్బు వాతపడి నాలుగు గోడల మధ్య నలిగిన మనిషి ఉన్నట్లుండి వెలుతురును చూసినట్లు, ఆ దంపతుల ఆనందం గుడిసెంటి ముంగిట ముత్యాల ముగ్గులు పోసింది.

* * *

ముత్యాలు చెట్టుకింద కూర్చున్నాడు. భావ స్ఫోరకంగా కుదిరిన కవితను కవి మాటిమాటికి చదువుకొన్నట్లు, చూడ ముచ్చటగా చిత్రించిన చిత్రాన్ని చిత్రకారుడు తనివితీరా చూసినట్లు - ముత్యాలు ఒక్కసారి గుడిసెను చూశాడు. స్పష్టమైన చిరునవ్వు పెదాల మీద చలిస్తూ ఉంటే ఆ కండ్లతోనే బుల్లి రేడియోను చూశాడు. రెండు చేతులతో జవురుకొని ముద్దు పెట్టుకున్నాడు. తనకు ప్రేరణ ఇచ్చినందుకు కృతజ్ఞతగా ముందు పెట్టుకొన్నాడు. మనసులో ఏదో అమాయకమైన విజయానందం. అంతరంగం మేలుకొనింది. పట్టుదల పెరిగింది. పని జోరు హెచ్చింది.

ముత్తమ్మ గుడిసెలో అప్పుడే ఇంట్లో అడుగు పెట్టిన కొత్తకోడల్లా అటు ఇటూ తిరుగుతూ నర్తి

వరిహారానికి కోర్టుకు కూడా పోవచ్చు”

ఎంత ఎకసెక్యూమో ఆ మాటలో?

ఎగ్జిక్యూట్వన్న ఏడువును దిగమింగుకొంటూ ముత్తమ్మ తట్టాబుట్టా బయటికి తెచ్చి పెట్టాంటే- “నీకెందుకే అంత తొందర నీయమ్మా నాయాలి ముండా” అంటూ ముత్తమ్మ చేతిలో కుండను పెరుక్కొన్నాడు. అంతే! బూటుకాలు ముత్యాలు వీపు మీద విరుచుకుపడింది. ‘అమ్మా’ అంటూ బోర్లబొక్కల పడ్డాడు ముత్యాలు. చేతిలో కుండ వొప్పలోవ్వులైంది.

ఇంకొకడి చేతిలో లాఠీ కర్ర పైకి లేచింది.

ముత్తమ్మ అడ్డపడింది.

“అయ్యా! అయ్యా! ఆయన్ను ఏమీ అనకం దయ్యో నేను ఎప్పుడో నెత్తిన నోరు పెట్టుకొని మొత్తుకుంటి, ఎవరు యాడ ఉండాల్సి ఆణ్ణే ఉండాలని. చెప్పే చెప్పలో ఏనుకోకపోయింది. అది ఆడదో, గాడిదో చెప్పిన మాట ఇనిపించుకోక పొయ్యిందానికి ఇప్పుడు అనబవించాల్సి వచ్చింది. అయినా, మా బోటి పేదోళ్ళు ఏం చెయ్యగలగతా రయ్యా కొట్టే ఏడ్చేది తప్పిస్తే! ఈ ఇంద్రబవనాన్ని కాళీ చేసేదానికి గెంటు ఎందుకులేయ్యా” అంటూ ముత్తమ్మ మాటల్ని కన్నీళ్ళతో కలగలిపింది.

అర్ధగంట లోపుగానే చెట్టు కింద బతుకులు చెట్టు కిందికి చేరాయి.

అర్ధగంటకు ముందు ఆ గుడిసె ముందు ఆగిన పోలీస్ వ్యాన్ లో నుంచి పోలీసులు దిగారు. పోలీస్ వ్యాన్ అలా వెళ్ళేసరికి ఇలా వచ్చి ఆగిన వ్యానులో నుంచి ప్లాస్టిక్ టీన్నులు, పీపాలు దిగాయి. ఒక పక్క టీన్నులు, పీపాలు దిగుతూ ఉంటే, ఇంకొకపక్క సేల్స్ కౌంటర్ తయారయింది. సాయంకాలంలోగానే లగ్నాలు, పూజలతో నిమిత్తం లేకుండా ఆ గుడిసెకు ఎదురుగా బాటకు పక్కగా ‘ప్రభుత్వ సారా దుకాణం’ అన్న బోర్డు వెలిసింది.

ముత్తమ్మ, ముత్యాలు చెట్టు కింద చేతులు ముడుచుకొని కూర్చోని ఆ గుడిసెను చూసినంత సేపు చూశారు నిస్సహాయంగా. పేగు తెంచుకొని బయట పడ్డ పిండం మరలా తల్లి గర్భం చేరలేనట్లు వాళ్ళు ఆ గుడిసెలోకి పోలేరని తెలుసు. అయినా, తొట్టి మరులు వదలలేదు. రెప్పార్చకుండా ఆ గుడిసెను చూస్తుంటే గుండెల్ని రెక్కల పురుగులు తొలుస్తున్నట్లు బాధ. తట్టుకోలేకుండా ముత్యాలు తలవాలిపోయింది మోకాళ్ళ నందులోకి. మూగగా రోదిస్తున్నాడు. చెట్టుబోదెకు చేరగిలబడి ముత్తమ్మ అశోకవనంలో నీతమ్మను తలపించేస్తూ ఉంది. వాళ్ళ బాధను చూడలేనట్లుగా కర్మసాక్షి కనుమరుగయ్యాడు.

కృష్ణవక్షం. చీకటి తన యాత్రకని బయలు దేరింది. గంట గడవకముందే తిరుగుముఖం పట్టింది, విదియ చంద్రుడు అడ్డపడడంతో. వెలుగు వెన్నెల పాలనురుగులా లోకమంతా విస్తరించింది. ముత్యాలు ఉన్నట్టుండి తలపైకి లేపాడు. గుడిసె తట్టు చూశాడు. శుక్లవక్షంలో త్రయోదశినాటి వెన్నెల్లో పూల తెప్పలా కనిపించిన తన గుడిసె ఇప్పుడు తల విరబోసుకొన్న దయ్యంలా కనిపిస్తూ ఉంది. ఒక్క ఊపులో పైకి లేచాడు. కండ్లు చింతనిప్పులా మండుతున్నాయి. అటూ ఇటూ చూశాడు. లోకం తన వని తనదిగా సాగిపోతూ ఉంది. చెట్టు కిందికి చూశాడు. ఏడ్చిఏడ్చి నీరసించి ఇక ఏడవడానికి కూడా ఓపిక లేక ముత్తమ్మ చెట్టుబోదెకు చేరగిలపడింది. చిన్నది తల్లిగుండెల మీద బల్లిలా హత్తుకొని నిద్రపోతూ ఉంది. కొడుకులు ఇంకా చెట్టుకిందికి చేరలేదు. ముత్యాలు గబామని పంగి నంచులో మూటకట్టి పెట్టిన దుడ్డు తీసుకొన్నాడు. ఒక్క ఊపులో గుడిసె ముందుకు చేరుకొన్నాడు.

మూట విప్పాడు. దుడ్డు ఇచ్చాడు. ఒకటి, రెండు, మూడు. పొట్లం మీద పొట్లం గుటగుట తాగేశాడు. అప్పుడు గుడిసెకాదు, గుడిసెలో మనుషులు వాణ్ణి గుర్తించారు. ఒకరి మొగం ఒకరు చూసుకొన్నారు. చూపులు కలిశాయి. తలలు వంకించాయి. ప్రతిబంధకాన్ని తొలగించుకోవడమే మంచిదన్న ఆలోచన కార్యరూపంలోకి దిగింది. పొట్లం మారింది. అది కల్తీసారా! ముత్యాలు గమనించే స్థితిలో లేడు. చేతిలో దుడ్డున్నంత వరకు తప్ప తాగాడు. గిరక్కన వెనక్కు తిరిగాడు. తూలుతూ పడ్డా లేస్తూ నడుస్తున్నాడు.

• ఆ స్థితిలో ముత్యాలుకు బూటుకాలితో తన్నిన పోలీసు గుర్తుకొచ్చాడు. లాఠీ కర్ర పైకెత్తిన పోలీసు కనిపిస్తున్నాడు. కల్తీసారా కడుపులో లేపిన మంట గుండెలోకి పాకింది.

రే పోలీసోడా! నేను దిక్కూదరి లేని యదవననే అనుకో, నన్ను కొట్టేదానికి లాఠీ కట్టి పైకెత్తితిరే? ఆ కట్టె నువ్వు ఎట్టాపట్టుకుంటా ఉండావో తెల్సా నీకు? ఒకసారి చూసుకోరా! హ్ హ్ హ్ హ్!” నవ్వినంతసేపు నవ్వాడు ముత్యాలు. నవ్వు ఏడుపుగా మారింది. “ఒరే! ఎగిరి ఎడం కాల్రో తంతివే? ఆ నీకాలికి బూట్లులు కుట్టింది ఎవర్రా?... నేను నీకాలికి దెప్పరం తగలకుండా నీడిస్తే- నువ్వు నా తలకాయ మీంద నీడ



“ఒరే! ఎగిరి ఎడం కాల్రో తంతివే? ఆ నీ కాలికి బూట్లులు కుట్టింది ఎవర్రా?... నేను నీ కాలికి దెప్పరం తగలకుండా నీడిస్తే- నువ్వు నా తలకాయ మీంద నీడ పెరుక్కుంటావా?”

పెరుక్కుంటావా? మీకంటే గొడ్లు మేల్రా. చచ్చినా గూడా మా చేతికి వని, మీ కాళ్ళకిందికి చెప్పలిస్తా ఉండాయి. ఆ నోర్దేని గొడ్లు అవనరం ఉంటేనే అపకారం చేస్తాయి. మీరట్లా కాదు గదరా? కలిగినోళ్ళ కాళ్ళు పట్టుకుంటారు. లేనోళ్ళ జుట్టు వడేసి పట్టుకుంటారు. అవునుగదా? కొట్టినా కోసినా మాకెప్పుడూరనిగదా మీ దిమాకు” అని ఏడుస్తూ బోర్లబొక్కలా పడ్డాడు ముత్యాలు.

లేచేదానికి ప్రయత్నిస్తాడు. లేవలేడు. లేవలేక ఏడుస్తాడు. ఏడుస్తూ లేచేదానికి ప్రయత్నిస్తాడు. లేస్తూ పడిపోతాడు. పడిపోతూ ఏడుస్తాడు. ఆ స్థితిలో పొడుగుపొడుగు నామాల అయ్యోరు గుర్తు కొచ్చాడు.

ముత్యాలు ఒక్క ముంపులో పైకి లేచాడు. అయ్యవారి రెండు భుజాలను ఒడిసి పట్టుకొన్నట్లుగా పిడికిళ్ళు బిగించి-

“చెప్పు అయ్యోరా చెప్పు. నీ పాత చెప్పులు కుట్టిస్తా పైసా తీసుకుంటినా? లేదే? మరి నువ్వు పెట్టిన లగ్గణం ఏమాయ? సరిగ్గా నువ్వు పెట్టిన లగ్గణానికే గుడిసెలో పాలు పొంగిస్తినే? అదేం లగ్గణం అయ్యోరా? దినం మారకనే దానికే నాకు రుణం తీరిపాయనే? నువ్వు గూడా నాకు ఇట్లా మాదిర అన్నాయం తలపెట్టచ్చునా? పోనీ, నువ్వు చెప్పిన కతలన్నీ ఏమాయ? కతలు కంచికి నేను చెట్టుకిందికి అయిపాయనే బతుకు? తక్కువ జాతొడని నువ్వు గూడా నన్ను తక్కువ చూపు

చూసినట్టుండదే? లేకపోతే ఇట్లా ఎందుకవుతుంది అయ్యోరా?” నోటికి వచ్చినట్లు వాగుతూ, పడ్డా లేస్తూ, వదుతూ, నవ్వుతూ ఏడుస్తూ, ఏడుస్తూ నవ్వుతూ, ఏడవలేక నవ్వలేక పండ్లు పటపట కొరుకుతూ ముత్యాలు చెట్టుకిందికి చేరాడు.

“ఇరవై ఒకటో శతాబ్దం ఆరంభంలోనే మానవుడు చంద్రమండలం మీద స్థావరం ఏర్పరచుకోవడానికి వీలవుతుంది. ఈ అణుకేంద్రంలో శాస్త్రజ్ఞులు అది సాధించడానికే అహోరాత్రాలు కృషి చేస్తున్నారు అని అణు శాస్త్ర కేంద్రాధికారి మొన్న జరిగిన విలేకరుల గోష్టిలో తన విశ్వాసాన్ని స్పష్టంగా వెలిబుచ్చారు.”

అంతకు ముందే చెట్టు కిందికి చేరిన ముత్యాలు కొడుకులు రేడియో పెట్టుకుంటే వార్తలు వినిపిస్తున్నాయి. ఎగిరి ఒక్క తన్ను తన్నాడు ముత్యాలు. బంతిలా ఎగిరి చెట్టు బోదెకు తగిలి, బుల్లి రేడియో ముక్కలు ముక్కలైంది.

ఆ శబ్దంతో ఎగిరిపడి లేచింది ముత్తమ్మ. ముక్కలు ముక్కలైన బుల్లి రేడియోలా ముత్యాలు ఆ చెట్టుకింద కుప్పగా కూలిపోయాడు. అది కంటపడేసరికి ఆమె గుండె చెరువయింది. చివ్వలా లేచింది.

వెళ్ళి అతని పక్కన కూర్చోనింది. వాలిపోయిన తలను ఎత్తి తోడమీద పెట్టుకొనింది.

ముత్యాలు ముత్తమ్మ మొగంలోకి వెరిగా చూస్తున్నాడు!

“మామా! మనం రెక్కలు ముక్కలు చేసుకొని చెమటోడ్చి కట్టుకుణ్ణి గుడిసెను పెరుక్కుణ్ణారేకానీ, మన చెమటను పెరుక్కుండేదానికి ఏ యదవ తరమవుతుంది మామా? ఇన్నేండ్లుగా కడుపులో పెట్టుకోని కాపాడిన చెట్టునీడ ఉండానే ఉండాది, దీని కెందుకు మామా ఇంత యాదన పడ్డా ఉండావే?”

ముత్తమ్మ నముదాయించే ప్రయత్నం చేసింది.

“ఒసే పిచ్చి మొకమా! హ్ హ్ హ్ హ్! యాదనా? ఎందుకే? యాదనాలే, ఇచారమూలే. ఇప్పుడు ఏవైపోయిందని విచారపడాల? హూ! ఇదిగాకుండాబోతే దీనెబ్బట్టాంటిది, యాడ? అడ! ఊ! చంద్రమండలం మీంద ఇయ్యరవదాకా రేడియోలో చెప్పినారే! ఇన్నేదంటే నిద్దరమొకమా? ఇంకమిందటా, ఆ! మణునులు చంద్రమండలం మీంద గూడ ఇండ్లనుకోవచ్చుంట! హై హై హై! అందుకేనే పోతా ఉండా, అందురికంటే ముందుగా. ఈడెట్లా ఎనకబడిపోయే ఏడస్తా ఉండాం. ఆడికైనా ముందుముందుగానే పోతే, గుడిసెల్లా? ఎందుకే ఏకంగా మిద్దిల్లు కట్టుకుండేదానికే. జాగా, యాడ? అడ! చంద్రమండలం మింద!...

ఎక్కిళ్ళు మీద ఎక్కిళ్ళు ఎడతెరపిలేకుండా వస్తున్నాయి. ముత్తమ్మ తలమీద తట్టింది. గొంతుమీద రుద్దింది. ఎద మీద నిమిరింది. ముంతతో నీళ్ళు తాగించే ప్రయత్నం చేసింది. ఎంత ప్రయత్నించినా గొంతులోకి పోలేని నీళ్ళు దవడల మీద జారిపోతున్నాయి. ‘మామా! మామా! అని పిలుస్తూనే ఉంది. అంతలోనే తేల గుడ్లు పడ్డాయి. పండ్లు గిట్టుకున్నాయి. ముత్యాలు తల ముత్తమ్మ తోడ మీద వాలిపోయింది.

ముత్యాలు గుండెలపై ముత్తమ్మ, చుట్టూ కొడుకులు. ఆ చెట్టుకింద కాకి శోకం.

పోలీస్ స్టేషన్ లో సారా కాంట్రాక్టర్ మూర్తి కృతజ్ఞతాభావం డబ్బుగా మారి ఇన్ స్పెక్టర్ జేబులో చేరి చేతులు మారితే గుడిసెలే కాదు, గుండెలు తీసే శక్తి తనదని విర్రవీగుతూ ఉంది.

“నెలనెలా మామూలు మామూలే గదా” అంటూ కాంట్రాక్టర్ ఇన్ స్పెక్టర్ చేతులు కలుపుకొన్నారు.

పాలపుంత మీద ఒక దూళి రేణువు ఘక్కుమని నవ్వింది.